



សេចក្តីប្រកាសព័ត៌មាន

មហោស្រពភីហ្សូណាជប៉ុន-កម្ពុជាប្រចាំឆ្នាំ២០១២

ថ្ងៃទី៦ ខែកុម្ភៈ ឆ្នាំ២០១២

ក្នុងគោលបំណងដើម្បីបង្ហាញជូនអំពីវប្បធម៌បុរាណ និងទំនើបរបស់ជប៉ុននៅកម្ពុជា ព្រមទាំងដើម្បីជំរុញនូវការផ្លាស់ប្តូរវប្បធម៌រវាងប្រជាជាតិទាំងពីរ ស្ថានទូតជប៉ុនរួមសហការជាមួយមជ្ឈមណ្ឌលសហប្រតិបត្តិការកម្ពុជា-ជប៉ុន មានសេចក្តីសោមនស្សរីករាយបង្ហាញជូន **មហោស្រពភីហ្សូណាជប៉ុន-កម្ពុជា** ដែលនឹងប្រព្រឹត្តទៅចាប់ពីថ្ងៃព្រហស្បតិ៍ ទី១៦ ដល់ថ្ងៃអាទិត្យ ទី១៩ ខែកុម្ភៈ ឆ្នាំ២០១២ នៅមជ្ឈមណ្ឌលសហប្រតិបត្តិការកម្ពុជា-ជប៉ុន ។ កម្មវិធីវប្បធម៌ផ្សេងៗ ព្រមទាំងការតាំងពិព័រណ៍នានា នឹងត្រូវរៀបចំឡើងនៅក្នុងមហោស្រពនេះ ។

ពិធីសម្ពោធលើកមហោស្រពនឹងប្រារព្ធឡើងនៅថ្ងៃព្រហស្បតិ៍ ទី១៦ ខែកុម្ភៈ វេលាម៉ោង៦:០០ល្ងាច នៅសាលអង្គរ-ភីហ្សូណា ។ ពិធីលើកនេះនឹងកាន់តែមានភាពលេចធ្លោឡើងជាមួយនិងការប្រគំតន្ត្រីពិសេសរបស់ក្រុមតន្ត្រីករអោន (AUN) ជាក្រុមតន្ត្រីករផ្នែកឧបករណ៍តន្ត្រីបុរាណជប៉ុនដ៏ល្បីល្បាញនៅទូទាំងពិភពលោក រួមជាមួយនិងតន្ត្រីករកម្ពុជា ។

កម្មវិធីសំខាន់មួយទៀតនៅក្នុងមហោស្រពនេះ គឺការបញ្ចាំងខ្សែភាពយន្តពិសេសរបស់ជប៉ុន ដែលមានចំណងជើងថា **“យើងមិនអាចផ្លាស់ប្តូរពិភពលោកនេះបានក៏ពិតមែន ប៉ុន្តែយើងគ្រាន់តែចង់សាងសង់សាលាមួយនៅកម្ពុជា”** ។ ខ្សែភាពយន្តនេះ គឺផ្អែកទៅលើបទពិសោធន៍ជាក់ស្តែងរបស់និស្សិតជប៉ុន ដែលគាត់បានសាងសង់អគារសិក្សាមួយនៅប្រទេសកម្ពុជា ។ ខ្សែភាពយន្តនេះរួមសម្តែងដោយលោក **អូសាម៉ូ ម៉ូតៃ** ជាឯកអគ្គរាជទូតសុរុន្ទៈរវាងជប៉ុន និងកម្ពុជា នឹងបញ្ចាំងជូននៅថ្ងៃសុក្រ ទី១៧ ខែកុម្ភៈ វេលាម៉ោង៦:០០ល្ងាច នៅសាលអង្គរ-ភីហ្សូណា ។

ការប្រគំតន្ត្រីសម័យទំនើបរបស់ជប៉ុន ដោយរ៉ាមវ៉ាយអ៊ី (RAM WIRE) ជាក្រុមតន្ត្រីដ៏មានប្រជាប្រិយភាពមួយនៅប្រទេសជប៉ុន នឹងប្រព្រឹត្តទៅនៅថ្ងៃសៅរ៍ ទី១៨ ខែកុម្ភៈ ។ ចំរៀង **“អាយុមី”** ដែលចេញដំបូងបំផុតរបស់ពួកគេនៅក្នុងឆ្នាំ២០១១ គឺត្រូវបានជ្រើសរើសឡើងសម្រាប់បទចំរៀងនៅក្នុងខ្សែភាពយន្ត **“យើងមិនអាចផ្លាស់ប្តូរពិភពលោកនេះបានក៏ពិតមែន..”** ក៏ដូចជាជំរើសជាបទចំរៀងនៅក្នុងមហោស្រពនេះ ។

មានកម្មវិធីពិសេសជាច្រើនទៀត ត្រូវបានរៀបចំសម្រាប់មហោស្រពនេះ ដូចជាការបង្ហាញជូននូវកីឡាការវាតេដូ និងកេនដូ ការបញ្ចាំងជូននូវខ្សែភាពយន្តជប៉ុននានា កម្មវិធីប្រគល់រង្វាន់មូលនិធិហុងដា កម្មវិធីប្រលងប្រជែងថ្លែងសុន្ទរកថាភាសាជប៉ុន និងការធ្វើបំបកថាផ្សេងៗដោយបណ្ឌិតមកពីប្រទេសជប៉ុន ថ្នាក់រៀនរៀបផ្គុំ ថ្នាក់រៀនបត់ក្រដាស កម្មវិធីធ្វើនំម៉ូជិ កម្មវិធីពិសោធន៍វិទ្យាសាស្ត្រ ព្រមទាំងមានកម្មវិធីជាច្រើនទៀត។ ព័ត៌មានស្តីពីការសិក្សានៅប្រទេសជប៉ុន និងព័ត៌មានស្តីអំពីឱកាសការងារដោយក្រុមហ៊ុនជប៉ុន នឹងមានផ្តល់ជូននៅក្នុងមហោស្រពនេះ។

សម្រាប់ការសាកសួរព័ត៌មានពីបណ្តាអ្នកសារព័ត៌មាន សូមមេត្តាទាក់ទងផ្នែកវប្បធម៌ និងព័ត៌មាន នៃស្ថានទូតជប៉ុន តាមរយៈទូរស័ព្ទលេខ ០២៣ ២១០ ៣៣១ ឬអ៊ីម៉ែល: info.jpn@pp.mofa.go.jp ។ សម្រាប់ព័ត៌មានបន្ថែមនៃមហោស្រពនេះសូមចូលទៅកាន់គេហទំព័រ www.kh.emb-japan.go.jp ឬក៏ចូលទៅកាន់គណនីយហ្វេសប៊ុក:



ស្ថានទូតជប៉ុនប្រចាំព្រះរាជាណាចក្រកម្ពុជា

ទូរស័ព្ទ: ០២៣ ២១៧ ១៦១, ទូរសារ: ០២៣ ២១០ ៣៨៤, អ៊ីម៉ែល: info.jpn@pp.mofa.go.jp គេហទំព័រ: www.kh.emb-japan.go.jp